

शैक्षणिक वर्ष २०१७-१८ पासून डॉ.डी.वाय. पाटील इन्स्टिट्यूट ऑफ फार्मास्युटीकल सायन्सेस अँड रिसर्च, पिंपरी, पुणे या संस्थेस फार्मसी कौन्सील ऑफ इंडिया यांच्या मान्यतेनुसार फार्म डी. पदव्युत्तर पदवी अभ्यासक्रम सुरु करण्यास शासन मान्यता देण्याबाबत...

महाराष्ट्र शासन  
उच्च व तंत्र शिक्षण विभाग,  
शासन निर्णय क्र.टीईएम-२०१७/प्र.क्र.३१७/तांशि-४  
मंत्रालय विस्तार भवन, मादाम कामा मार्ग,  
हुतात्मा राजगुरु चौक, मुंबई ४०००३२.  
दिनांक : २२ ऑगस्ट, २०१७

**संदर्भ :-** १) रजिस्ट्रार, फार्मसी काऊन्सिल ऑफ इंडिया, नवी दिल्ली यांचे पत्र  
क्रमांक ५०-१७५/२०१७-PCI, दिनांक ०२/०८/२०१७

२) संचालक, तंत्र शिक्षण यांचे पत्र क्रमांक २/एनजीसी/मान्यता/  
२०१७/८८८, दि. ०३/०८/२०१७

**प्रस्तावना :-**

शैक्षणिक वर्ष २०१७-१८ पासून फार्मसी काऊन्सिल ऑफ इंडिया, नवी दिल्ली यांनी राज्यात खाजगी विना अनुदानित फार्म डी. या पदव्युत्तर पदवी अभ्यासक्रमाची नवीन संस्था सुरु करण्यास मान्यता दिली आहे. त्यानुसार शासन निर्णय निर्गमित करण्याची बाब शासनाच्या विचाराधीन होती.

**शासन निर्णय :-**

फार्मसी काऊन्सिल ऑफ इंडिया, नवी दिल्ली यांनी राज्यात खाजगी विना अनुदानित फार्म डी. या पदव्युत्तर पदवी अभ्यासक्रमाची नवीन संस्था सुरु करण्यास संदर्भ क्र.१ अन्वये मान्यता विचारात घेऊन संचालक, तंत्र शिक्षण, महाराष्ट्र राज्य, मुंबई यांनी संदर्भ क्र.२ अन्वये प्रस्तावित केल्याप्रमाणे खाली नमूद संस्थेस शैक्षणिक वर्ष २०१७-१८ पासून खालील अटी व शर्तीच्या अधीन राहून शासनाची मान्यता देण्यात येत आहे :-

अ.क्र.	संस्थेचे नांव व पत्ता	अभ्यासक्रम	अभ्यासक्रमस्तर	प्रवेशक्षमता
१.	डॉ.डी.वाय.पाटील इन्स्टिट्यूट ऑफ फार्मास्युटीकल सायन्सेस अँड रिसर्च, संत तुकाराम नगर, पिंपरी, पुणे-४११०१८	फार्म डी	पदव्युत्तर पदवी	३०

- १) सदर मंजूरी कायम विना अनुदान तत्वावर राहिल.
- २) प्रस्तुत बाबतीत फार्मसी काऊन्सिल ऑफ इंडियाने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेची प्रवेक्षकता विवरणपत्रात नमूद केल्याप्रमाणे राहिल.
- ३) शासनाने विहित केलेल्या तसेच फार्मसी काऊन्सिल ऑफ इंडिया, नवी दिल्ली यांनी विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्र शिक्षण, महाराष्ट्र राज्य यांच्या संमतीने समाधानकारकरित्या करण्यात येईल.
- ४) सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र सार्वजनिक विद्यापीठ अधिनियम, २०१६ मधील तरतूदीनुसार विद्यापीठाची मान्यता/संलग्नीकरण घेणे आवश्यक राहिल.
- ५) संस्थेने संचालक, तंत्र शिक्षण यांचेकडे आवश्यक ती संचीत ठेव संयुक्त खात्यात भरून इतर कायदेशीर बाबींची पूर्तता करावी.
- ६) सदर पदव्युत्तर पदवी अभ्यासक्रमाचे प्रवेश शासनाने मान्य केलेल्या संबंधित अभ्यासक्रमांच्या प्रवेश नियमानुसार /पद्धतीनुसार करण्यात येतील.
- ७) शुल्क नियामक प्राधिकरणाने विहित केलेल्या शिक्षण शुल्कापेक्षा जास्त शुल्क संस्थेने आकारल्यास संस्थेवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
- ८) संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते देण्यात यावेत. तसेच शिक्षकवृंद व इतर कर्मचा-यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- ९) संस्थेतील ग्रंथालयास आवश्यक ती पुस्तके, नियतकालिके फार्मसी काऊन्सिल ऑफ इंडियाच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना फार्मसी काऊन्सिल ऑफ इंडिया यांच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.

१०) रॅगिंग संदर्भात मा.सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे आवश्यक राहिल.

११) याशिवाय संचालक, तंत्र शिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.

१२) संस्थेने संचालक, तंत्र शिक्षण, महाराष्ट्र राज्य यांच्याकडे प्रोसेसिंग फी अदा केलेली नसल्यास, संस्थेकडून संचालकांनी अंतिम मान्यता देण्यापूर्वी ती वसूल करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा सांकेतांक २०१७०८२२१७५४३५६९०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(म. मा. मोरवे)

अवर सचिव, महाराष्ट्र शासन

प्रति,

१. संचालक, तंत्र शिक्षण, महाराष्ट्र राज्य, मुंबई
२. सहसंचालक, तंत्र शिक्षण, विभागीय कार्यालय, पुणे (संचालक, तंत्र शिक्षण यांच्यामार्फत)
३. कुलसचिव, सावित्रीबाई फुले पुणे विद्यापीठ, गणेश खिंड, पुणे
४. प्राचार्य, डॉ.डी.वाय.पाटील इन्स्टिटयुट ऑफ फार्मास्युटीकल सायन्सेस अँड रिसर्च, संत तुकाराम नगर, पिंपरी, पुणे-४११०१८
५. सचिव, सामाजिक न्याय व विशेष सहाय्य विभाग, मंत्रालय, मुंबई
६. सचिव, आदिवासी विकास विभाग, मंत्रालय, मुंबई
७. रजिस्ट्रार, काऊन्सिल ऑफ इंडिया, कम्बाईन्ड, काऊन्सिल्स बिल्डींग, टेम्पल लेन, कोटला रोड, ऐवान-ए-गालिब मार्ग, पोस्ट बॉक्स नं.७०२०, नवी दिल्ली-११० ००२
८. सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग) नवी दिल्ली
९. निवड नस्ती / तांशि-४